

ثابت ہوتا ہے باپ چچا - خالہ ماموں بھانجا بھینجا وغیرہ یہ تمام تعلقات جیسے ولادت سے ثابت ہوتے ہیں
 اور یہ رضاعت سے بھی ثابت ہوتے ہیں۔ دونوں میں کچھ فرق نہیں۔ پس سوال کی صورت میں درشتہ جائز نہیں
 اگر پہلے جو چکا ہو تو جدائی کرادی جائے چنانچہ مشکوٰۃ کے اسی باب میں ہے کہ رسول اللہ صلی اللہ علیہ وسلم نے کلج
 کے بعد ایک مرد عورت میں جدائی کا ارشاد فرمایا۔
 عبد اللہ امرتسری مدظلہ

رضاعت کلیان

رضاعت کی تعریف

سوال۔ رضاعت کسے کہتے ہیں؟

جواب۔ مسند رضاعت کی بابت یہاں کئی اختلاف ہیں۔

(اختلاف اول) پہلا اختلاف یہ ہے کہ صرف پستان سے دودھ چوسنے سے حرمت ثابت ہوگی یا برتن
 میں ڈال کر پلانے سے یا ٹاک کر چمچے وغیرہ کے ذریعہ منہ میں ڈالنے سے یا ناک میں ٹپکانے سے یا حقنہ کرنے سے
 یا کسی دوائی میں دینے سے بھی حرمت ثابت ہو جائے گی۔ بل اسلام شرح بیورخ المرام کے ص ۱۱۱ میں لکھا ہے
 کہ اس میں اختلاف ہے۔ جمہور علماء کہتے ہیں جب بدن کی غذا بن جائے خواہ کسی طرح بن جائے۔ اس سے
 حرمت ثابت ہو جائے گی۔ حنفیہ اور ہمدانیہ کہتے ہیں حقنہ سے حرمت ثابت نہیں ہوگی گویا کہ وہ رضاعت کے
 لفظ کو دیکھتے ہیں جیسے اہل ظاہر کا بھی یہی خیال ہے وہ کہتے ہیں۔ رضاعت کے معنی پستان سے دودھ چوسنے
 کے ہیں پس پستان سے دودھ چوسے تو حرمت ثابت ہوگی۔ ورنہ نہیں۔ لیکن حنفیہ کہتے ہیں منہ میں ڈالنا
 اور ناک میں ٹپکانا بھی پستان سے چوسنے کے حکم میں ہے صرف حقنہ سے حرمت ثابت نہیں ہوگی اور اہل
 ظاہر کہتے ہیں منہ میں ڈالنے، ناک میں ٹپکانے بلکہ برتن میں ڈال کر پینے سے بھی حرمت ثابت نہیں ہوگی
 صرف پستان سے چوسنے سے حرمت ثابت ہوگی کیونکہ رضاعت کے یہی معنی ہیں۔

جمہور علماء کی دلیل ترمذی اور ابوداؤد کی احادیث ہیں ترمذی میں ہے۔

لَا يَحْرُمُ مِنَ الرِّضَاعِ إِلَّا مَا فَتَقَى الْأَمْعَاءُ (بیورخ المرام)

جو رضاعت آنتوں کو چھاڑ دے یعنی جس رضاعت سے دودھ سے آنتیں جبر کر ایک دوسری سے جدا ہو جائیں اس سے حرمت ثابت ہوتی ہے ابو داؤد میں ہے۔ لَا رَضَاعَ إِلَّا مَا الْمُسْنَى الثَّوْلَةُ وَأَنْتَبَتْ اللَّحْمَ رِوَاؤُ الْمَرْمِ؛ یعنی معتبر رضاعت وہ ہے جو لہریاں پیدا کرے اور گوشت اگلے ان دونوں حدیثوں سے معلوم ہوتا ہے کہ مقصود رضاعت سے بدن میں گوشت پوست پیدا ہوا ہے پس جس طریق سے گوشت پوست پیدا ہو خواہ پستان سے چوسنے سے ہو یا منہ میں ڈالنے یا ناک میں ٹپکانے یا حقنہ وغیرہ کرنے سے جو بان سب صورتوں میں حرمت ثابت ہو جائے گی۔

(اختلاف دوم) دوسرا اختلاف یہ ہے کہ ایک دفعہ پینے سے حرمت ثابت ہو جائے گی یا اس کے لئے کوئی تعداد مقرر ہے اس میں تین مذہب ہیں۔

اول۔ حنفیہ وغیرہ کہتے ہیں اس کے لئے کوئی تعداد مقرر نہیں۔ ایک دفعہ سے بھی حرمت ثابت ہو جاتی ہے زیادہ سے بھی حضرت علیؓ حضرت ابن عباسؓ حضرت ابن عمرؓ امام ثوریؓ اہلبیتؓ امام مالکؓ زید بن اوسؓ سعید بن مسیبؓ حننؓ زہریؓ قتادہؓ حکمؓ حمادؓ اوزاعیؓ ان سب کا یہی مذہب ہے بلکہ جمہور علماء اس طرف گئے ہیں اور مغربی نے اپنی کتاب جہد میں لیث بن سعد سے نقل کیا ہے کہ اس پر سب مسلمانوں کا اجماع ہے مگر یہ نقل غلط ہے کیونکہ ابن قیمؒ نے لیث بن سعد سے نقل کیا ہے کہ کم سے کم پانچ دفعہ پینے سے حرمت ثابت ہوگی۔ اگر ان کے خیال میں تعداد نہ مقرر ہونے پر اجماع ہوتا تو خود اجماع کا خلاف کر کے پانچ دفعہ کی تعداد کے کسی طرح قائل ہوئے۔ ان لوگوں کی دلیل قرآن مجید کی آیت ہے۔ وَامْتَصَا تَكُمُ الْيَتَامَىٰ أَنْ يَضَعُوا كُمُ ذَاتَ الْأَقْلَامِ بَيْنَ الرِّضَاعَةِ يَعْنِي دَوْدَہ کی مائیں اور بھینس تم پر حرام ہیں اس آیت میں مطلق فرمایا ہے۔ تعداد کوئی مقرر نہیں کی اس طرح اوپر کی دونوں حدیثوں سے بھی اور ابو داؤد میں مطلق فرمایا ہے تعداد کوئی ذکر نہیں کی اس قسم کی اور احادیث بھی آتی ہیں جو مطلق ہیں پس معلوم ہوا کہ خواہ ایک دفعہ پئے یا زیادہ حرمت ثابت ہو جائے گی۔

(دوم) امام داؤد اور ان کی جماعت اور دیگر بعض علماء کہتے ہیں تین دفعہ یا زیادہ پینے سے حرمت ثابت ہو گی اس سے کم کا اعتبار نہیں۔ دلیل مسلم وغیرہ کی یہ حدیث پیش کرتے ہیں لَا تُجْزَىٰ مِلْكُهُ الْمَصَّةُ وَلَا الْمَقْتَانِ (منتقى) ایک دفعہ چوسنا یا دو دفعہ چوسنا حرمت پیدا نہیں کرتا۔

ایک اور حدیث میں ہے۔ لَا تُجْزَىٰ مِلْكُهُ إِلَّا مِلْحَابَةً وَكَذَا الْمَلَأَ جَبَانِ (منتقى) ایک دفعہ پستان منہ میں

دینا اور دو دفعہ دینا حرمت پیدا نہیں کرتا۔

غرض اس قسم کی حدیثوں سے استدلال کرتے ہیں اور کہتے ہیں۔ ان حدیثوں میں ایک دفعہ دو دفعہ کی نفی کی ہے اس سے معلوم ہوتا ہے کہ تین دفعہ یا زیادہ سے حرمت ثابت ہوتی ہے۔

(سوم) بہت سے علماء کہتے ہیں پانچ کی تعداد مقرر ہے۔ اگر اس سے کم ہے تو حرمت ثابت نہیں ہوگی۔

حضرت عبداللہ بن مسعودؓ حضرت عائشہؓ حضرت عبداللہ بن زبیرؓ عطاء بن یاسرؓ سعید بن جبیرؓ سہرہ بن زبیرؓ لیث بن سعدؓ امام شافعیؒ امام احمدؒ ظہر ریاضیت میں امام اسحاقؒ اور حزم اور دیگر ایک جماعت علماء کا یہی مذہب ہے اور حضرت علیؓ کے دو قول ہیں ایک پہلے مذہب کے موافق ہے یعنی کوئی تعداد مقرر نہیں کرتے۔ ایک اس کے موافق ہے یعنی کم سے کم پانچ کی حد رکھی ہے ان دونوں کے دلائل بہت سی روایات ہیں ان سے دو مندرجہ ذیل ہیں۔

۱۱ مسلم و بیہ میں ہے حضرت عائشہؓ کہتی ہیں۔ پہلے قرآن میں دس کی تعداد تھی پھر پانچ کی اترا آئی دس میں سے پانچ منسوخ ہو کر رہ گئیں اس مذہب والے کہتے ہیں اگرچہ پانچ کی آیت قرآن مجید میں موجود نہیں مگر حکم باقی ہے جیسے رجم زانی کی آیت موجود نہیں مگر حکم باقی ہے (منطقی)

۱۲ منہ احمد میں روایت ہے رسول اللہ صلی اللہ علیہ وسلم نے ابو حذیفہؓ کی بیوی کو کہا کہ تو سالم کو دودھ پلا دے۔ اس نے سالم کو پانچ دفعہ دودھ پلا دیا اس سے وہ اس پر داخل ہوئے لگا۔ منہ احمد اور موطا میں ہے ابو حذیفہؓ نے سالم کو متبنیٰ بیٹا بنالیا۔ جب اللہ تعالیٰ نے یہ آیت اتاری اذْعَوْهُمْ لِابَاءِ هَيْدَ یعنی بیٹا بنانے سے کوئی بیٹا نہیں بنتا تو ابو حذیفہؓ کی بیوی سہلہ رسول اللہ صلی اللہ علیہ وسلم کے پاس آئی اور کہا یا رسول اللہ ہم سالم کو بیٹا سمجھتے ہیں مجھے سادگی کی حالت میں دیکھتا تھا۔ یعنی میں اس سے پردہ نہیں کرتی تھی اب اللہ تعالیٰ نے یہ آیت اتار دی ہے فرمایا سالم کو پانچ دفعہ دودھ پلا دے پس اس سے سالم اس کی اولاد کے حکم میں ہو گیا (منطقی)

مسلم میں ہے ابو حذیفہؓ کی بیوی سہلہ رسول اللہ صلی اللہ علیہ وسلم کے پاس آئی اور کہا یا رسول اللہ! سالم جو ان ہو گیا ہے فرمایا اس کو دودھ پلا دے تو اس پر حرام ہو جائے گی۔ (ابو یوسف المرام)

ان روایتوں سے ثابت ہوا کہ پانچ ادنیٰ حد ہے اس سے کم میں حرمت ثابت نہیں ہوتی قرآن مجید میں اور بعض احادیث میں اگرچہ مطلق فرمایا ہے لیکن ان حدیثوں نے اس کی تشریح کر دی کہ مراد پانچ دفعہ ہے اس کی مثال ایسی ہے جیسے قرآن مجید میں ہے۔ یا ایہا الذین آمنوا رکعوا واسجدوا دیں، اے ایمان والو!

دکھ کر اور سجدہ کرو۔ حدیث نے بیان کر دیا کہ مکوں ایک ہے اور سجدے دو ہیں۔ ٹھیک اسی طرح وضاحت کے مسئلہ کو سمجھ لینا چاہیے اور جن حدیثوں میں آیا ہے کہ ایک دفعہ چوسنا اور دو دفعہ چوسنا ایک دفعہ پینا اور دفعہ پینا یا ایک دفعہ پستان منہ میں دینا اور دو دفعہ دینا حرام نہیں کرتا تو اسکا یہ مطلب نہیں کہ تین دفعہ حرام کر دیتا ہے اگر یہ مطلب ہوتا تو اتنا کہنا کافی تھا کہ دو دفعہ حرام نہیں کرتا یوں کہنے کی ضرورت نہ تھی کیونکہ یہ ایسا ہے جیسے ہمارے محاورے میں ایک دو بولتے ہیں۔ مثلاً کہتے ہیں میں نے اس کو ایک دو دفعہ کہا۔ ایک دو روپے دیئے جیسے اس سے تین کی تحدید نہیں سمجھ جاتی۔ اس طرح ان احادیث کا خیال کر لینا چاہیے اور اگر بالفرض تسلیم کر لیں کہ تین مفہوم ہوتے ہیں تو یہ مفہوم ہے صریح اور منطوق نہیں اور یہ قاعدہ مسلم ہے کہ مفہوم منطوق کا مقابلہ نہیں کر سکتا۔ پس جن احادیث میں پانچ کی تصریح ہے۔ وہ ان احادیث پر مقدم ہوں گی جن سے تین مفہوم ہوتے ہیں۔ اس تفصیل سے واضح ہو گیا کہ دلائل کی رو سے تیسرا مذہب راجح ہے اور پہلے دو مذہب کفر و ہرج میں ہیں السلام اور میں الاوطار میں اس مسئلہ پر بہت بحث کی گئی ہے اور آخر اسی تیسرے مذہب کو راجح قرار دیا ہے ہم نے ان کی بحث کا خلاصہ لے لیا ہے اور کچھ اپنی طرف سے بھی تفصیل کی ہے۔

ایک دفعہ دودھ پینے کی تشریح

اب ایک دفعہ دودھ پینے کی تشریح بھی سینے نیل الاوطار جلد ۶ ص ۲۴۶ میں ہے۔
 الرَضْعَةُ هِيَ الْمَرْءُ مِنْ الرَضَاعِ كَفَرْبَةٍ وَجَلْسَةٍ وَآكَلَةٍ فَمَعْنَى التَّقَمُّ الْقَبْنِ الْمَشْدُكِ
 فَاقْتَصَرْنَا مِنْهُ ثُمَّ تَرَكَهُ بِاخْتِيَارِهِ بِغَيْرِ عَارِضٍ كَانَ ذَلِكَ رَضْعَةً قَرَفِي الضَّيَامِ أَنَّ الْمَصَّ
 الْوَاحِدَةَ مِنَ الْمَصِّ وَهِيَ أَخَذُ الْبَيْسِيرِ مِنَ الشَّيْءِ
 یعنی رضعہ کے معنی ہیں ایک دفعہ دودھ پینا جیسے ضربہ۔ جلسہ۔ آکلہ کے معنی ہیں ایک دفعہ مارنا۔ ایک دفعہ بیٹھنا ایک دفعہ کھانا پس بچہ ایک دفعہ پستان منہ میں لے کر چوسے پھر اپنے اختیار سے بغیر کسی عارضہ کے چھوڑ دے۔ تو یہ ایک رضعہ ہوا۔ اور ضیام میں ہے کہ مص ایک دفعہ چوسنا ہے یعنی تھوڑی شے لینا۔ اسی صفحہ پر الاحجہ کا معنی لکھا ہے۔ اَلْإِمْلَاحَةُ اَلْإِزْمَالَةُ بِمَثَلِ الْمَصَّةِ یعنی الاحجہ ایک دفعہ منہ میں پستان دینے کو کہتے ہیں۔ جیسے مص ایک دفعہ چوسنے کو کہتے ہیں۔ ان عبارتوں سے رضعہ۔ مص۔ الاحجہ کے معنی معلوم ہو گئے کہ جب بچہ ایک دفعہ پانی کر خود بخود چھوڑ دے تو رضعہ۔ مص۔ الاحجہ ہے اس طرح سے جب پانچ دفعہ دودھ پانی

لے تو حرمت ثابت ہو جاتی ہے اگر پانچ سے کم پئے تو حرمت ثابت نہیں ہوتی۔

(اختلاف سوم) : تیسرا اختلاف یہ ہے کہ رضاعت کی مدت کیا ہے بڑے کی رضاعت سے حرمت ثابت ہوتی ہے یا نہیں خلیل الاوطار جلد ۲ ص ۲۵۲ میں اس میں نو مذہب ذکر کئے ہیں۔

اول۔ دو سال کے اندر پئے تو حرمت ثابت ہوگی ورنہ نہیں۔ دلیل ان کی کئی حدیثیں ہیں، دارقطنی میں ہے۔ لَا رِضَاعَ إِلَّا مَا كَانَ فِي الْحَوْلَيْنِ (منقلاً) یعنی رضاعت دو سال کے اندر ہے بخاری و مسلم وغیرہ میں حضرت عائشہؓ کی حدیث ہے۔ إِنَّمَا الرِّضَاعَةُ مِمَّنْ أَلْمَجَاعَةُ رِضَاعَتِ بَبُوكَ سے ہے۔ یعنی رضاعت ایسی مقبر ہے جب رضاعت کے سوا کوئی اور ذریعہ بھوک کے دور ہونے کا نہ ہو سو یہ دو سال کے اندر ہے کیونکہ بعد کو انسان غذا اور خوراک کھانے لگ جاتا ہے۔

ابو داؤد میں حدیث ہے لَا رِضَاعَ إِلَّا مَا أَشْرَنَ الْعِظَمَ وَانْتَبَتِ الْأَحْصَاءُ (بلوغ المرام) معتبر رضاعت وہ ہے جو بچیاں پیدا کرے اور گوشت اگلے یعنی جب بچیاں پیدا ہونے کا اور گوشت اگلنے کا ذریعہ صرف رضاعت ہو اس وقت کی رضاعت معتبر ہے سو یہ بھی دو سال کے اندر ہے۔ اس قسم کی احادیث بہت ہیں جن سے اس مذہب والے استدلال کرتے ہیں اور آیت کریمہ وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُنْعِمَ الرِّضَاعَةَ سے بھی استدلال کرتے ہیں، کیونکہ اس میں مدت رضاعت کی دو سال بتائی ہے اگرچہ بعض نے کہا ہے کہ یہ مدت رضاعت نفقہ کی ہے یعنی خاوند اگر عورت کو طلاق دیدے اور عورت کی گود میں بچہ ہو تو عورت دو سال تک رضاعت کے عرصہ نفقہ لے سکتی ہے بعد کو نفقہ نہیں لے سکتی یہ مطلب نہیں کہ دو سال کے بعد رضاعت کا زمانہ ہی نہیں لیکن یہ ان کی غلطی ہے کیونکہ بعد کو نفقہ اس لئے نہیں لے سکتی کہ رضاعت کی مدت شرع میں دو سال تک ختم ہے۔ اس لئے یَحْنُ إِذَا دَأَى يَتِيمَةَ الرِّضَاعَةِ دُوسال اس کے لئے ہیں جو رضاعت کی مدت پوری کرنا چاہیے یعنی اگر دہین دو سال کے اندر دودھ چھڑانا مناسب سمجھیں جس میں بچہ کا نقصان نہ ہو تو کوئی عرصہ نہیں اگر مدت پوری کرنا چاہیں تو دو سال ہیں حضرت عمرؓ حضرت ابن عباسؓ حضرت ابن مسعودؓ حضرت ابوہریرہؓ حضرت ابن عمرؓ حضرت ابن عباسؓ حضرت عمرؓ حضرت عمرؓ حضرت عمرؓ امام شافعیؒ امام احمدؒ امام مالکؒ امام ابو حنیفہؒ امام ثوریؒ حنبل بن صالحؒ امام زفرؒ امام محمدؒ امام ابو یوسفؒ سعید بن مسیبؒ ابن شبرہؒ امام اسحاقؒ امام ابو عبیدہؒ امام ابن النضرؒ یہ سب اسی مذہب کے قائل ہیں ان کے نزدیک عت رضاعت دو سال ہے۔

(دوم) دوسرا مذہب یہ ہے کہ دودھ چھڑانا حد ہے اگر دو سال کے اندر چھڑائے تو دو سال کے اندر مدت رضاعت ختم ہو جائے گی۔ اگر دو سال پورے کر کے چھڑائے تو مدت رضاعت دو سال ہوگی۔ حضرت ام سلمہؓ کا یہی مذہب ہے اور حضرت علیؓ سے بھی ایک روایت اس کے موافق آئی ہے۔ مگر صحت کو نہیں پہنچی اور ابن عباسؓ کے رد قول میں ایک پہلے مذہب کے موافق ہے ایک اس مذہب کے حسن و اور دوسری مذہب اعلیٰ و عکرمہ و قتادہ کا بھی یہی مذہب ہے ان کی دلیل یہ حدیث ہے۔ لَا بِضَاعٍ بَعْدَ فِصَالٍ مُنْتَقًی دودھ چھڑانے کے بعد رضاعت نہیں ایک اور حدیث میں ہے۔ لَا يُجْزِئُ هَرَمِينَ الشَّصَاعِ إِلَّا مَا فَتَقَ إِلَّا مُعَاوِرَ فِي الشَّذِي وَ كَانَ قَبْلَ الْغَطَاہِ مُنْتَقًی وہ رضاعت حرامت پیدا کرتی ہے جو آنتوں کو پھاڑ دے اور چھاتی میں ہو اور دودھ چھڑانے سے پہلے جو اس مذہب والے اس قسم کی احادیث پیش کرتے ہیں۔ مگر یہ کوئی تلی بخش دلائل نہیں کیونکہ دودھ عموماً دو سال پورے کر کے چھڑایا جاتا ہے اس لئے دودھ چھڑانے سے مراد دو سال ہی ہیں اور چھاتی میں ہونے سے بھی یہی مراد ہے۔ کیونکہ چھاتی میں بچہ عموماً دو سال ہی دودھ پیتا ہے۔ اور یہی مراد آنتوں کے پھاڑنے سے ہے کیونکہ آنتوں کے پھاڑنے کا یہ مطلب ہے کہ دودھ سے آنتیں بھر کر ایک دوسرے سے جدا ہو جائیں اور اس غذا کے سوا اس وقت دوسری غذا نہ ہو سکے۔ اور یہ بھی عموماً دو سال کے اندر ہی ہے پس یہ احادیث و تحقیقات پہلے مذہب والوں کے دلائل ہیں۔

(سوم) تیسرا مذہب یہ ہے کہ بچپن میں پٹے تو حرمت ثابت ہوتی ہے اور بچپن کی کوئی خاص حد مقرر نہیں۔ بلکہ جس کو عام طور پر عرف میں بچپن کہتے ہیں۔ وہ مراد ہے۔ حضرت عائشہؓ کے سوا باقی ازواجِ مطہرات سے یہ روایت ہے۔ اور عبداللہ بن عمرؓ سے بھی ایک روایت اس کے موافق آئی ہے اور سعید بن مسیبؓ کا بھی ایک قول اس کے موافق ہے۔ لیکن یہ مذہب و تحقیقات پہلے مذہب والوں کی طرف ٹوٹتا ہے۔ کیونکہ بچپن سے مراد ان کی وہی دو سال ہیں۔ ورنہ مطلق بچپن تو بلوغ تک چلا جاتا ہے اور ایسی کوئی روایت نہیں۔ جس میں یہ ذکر ہو کہ بلوغت تک رضاعت معتبر ہے بعد کو نہیں۔

(چہارم) چوتھا مذہب مدت رضاعت اربعائی سال ہے امام زفرجؒ اسی کے قائل ہیں اور ایک روایت امام ابوحنیفہؒ سے بھی اس کے موافق آئی ہے دیں ان کی یہ آیت کریمہ ہے۔ حَلَلَهُ وَ فِصَالُهُ شَلَا ثَوْنٍ شَهْرًا آیت کا ترجمہ یوں کرتے ہیں حمل بھی تیس ماہ ہے اور دودھ چھڑانا بھی تیس ماہ میں ہے۔ لیکن یہ ترجمہ بالکل غلط ہے کیونکہ اس سے لازم آتا ہے کہ حمل کی مدت دو سال ہے بلکہ اس آیت کا مطلب یہ ہے کہ حمل اور دودھ چھڑانا

دو دنوں کی مدت تیس ماہ سے حمل کی اتنی مدت چھ ماہ سے اور دودھ چھڑانے کی چوبیس ماہ (دو سال) سے پس یہ
کل تیس ماہ ہوئے صحابہ ف سے یہ تفسیر مروی ہے۔ ملاحظہ ہو ابن کثیر وغیرہ۔

(پانچم) پانچواں مذہب یہ کہ دو سال اور دو سال کے قریب مدت رضاعت ہے امام مالک رحمہ اللہ سے ایک روایت
اس قسم کی آئی ہے۔ دلیل اس کی قیاس سے وہ یہ کہ دو سال تو حدیث میں آگئے اور کچھ عقول بہت اوپر ہو جائے تو عرفاً
وہ بھی دو ہی سال سمجھے جاتے ہیں لیکن حدیث پر زیادتی ٹھیک نہیں۔ اس لئے راجح قبل امام مالک رحمہ اللہ کا وہی ہے
جو پہلے مذہب کے موافق ذکر ہو چکا ہے۔

(ششم) چھٹا مذہب یہ ہے کہ مدت رضاعت تین سال ہے ایک جماعت اہل کوفہ سے یہ مروی ہے اور
حسن بن صالح سے بھی اس کے موافق ایک روایت آئی ہے دلیل ان کی وہی ہے۔ جو چوتھے مذہب والوں کی ہے
چھ ماہ اس لئے زیادہ کئے ہیں کہ اگر عالتی سال جب دودھ کے ہوئے تو اگر عالتی سال عورت کو حمل سے پہچانا جائے
مگر کچھ کی رضاعت خاطر خواہ پوری ہو اور اگر عالتی سال کے بعد حمل ہو تو چھ ماہ تک دودھ پھر بھی اُتر سکتا ہے
اس لئے یہ چھ ماہ بھی گویا رضاعت کے ہوئے اس طرح سے تین سال ہو گئے لیکن چوتھے مذہب کا ضعف و ضعف
ہو چکا ہے اس لئے اس کا بھی اعتبار نہ دیا نیز آیت سے مدت رضاعت اگر عالتی سال لے کر پھر اپنی جاسے سے
چھ ماہ اور زیادہ کرنے یہ کتاب اللہ کی تحریف ہے۔

(ہفتم) ساتواں مذہب یہ ہے کہ مدت رضاعت سات سال ہے یہ خلیفہ عمر بن عبدالعزیز رحمہ اللہ سے
مروی ہے شاید انہوں نے نماز کا لحاظ کیا ہے۔ ساتویں سال نماز کے حکم دینے کا ارشاد ہے تو گویا سات سال
کا ہو کر جنس میں شامل ہے لیکن یہ قیاس بہت دور ہے۔ رضاعت کو نماز سے کیا تعلق؟ نماز تمیز سے تعلق
رکھتی ہے اور رضاعت دودھ کے غذا بننے سے۔

(ہشتم) آٹھواں مذہب یہ ہے کہ مدت رضاعت دو سال بارہ دن ہے۔ یہ ربیعہ سے روایت ہے اس
کی دلیل وہی ہے جو پانچویں مذہب کی ہے بارہ دن معین کرنے کی وجہ یہ ہے کہ بہت دفعہ نصف یا نصف
سے زائد تھے کا حکم پڑی شے کا ہوتا ہے جیسے قربانی میں نصف یا نصف سے زائد کھن کا ہو یا سیگ ٹوٹا ہو۔
تو قربانی نہیں لگتی تو اس اعتبار سے پندرہ دن اور زائد پندرہ ماہ کے حکم میں ہونے اور ساتی مہینوں سے مرکب
ہوتا ہے تو پندرہ دن یا اوپر ملا کر پچیس ماہ ہو جائیں گے جو دو سال شمار نہیں ہو سکتے۔ اگر بارہ دن ہوں گے
تو یہ الگ مہینہ شمار ہونے کے قابل نہیں۔ اس صورت میں یہ مدت دو سال سے زائد نہیں سمجھی جائے گی۔

تیرہ دن اور چودہ دن بھی اسی حکم میں ہیں لیکن ان کو نصف کے قریب سمجھ کر بارہ پر ملا رکھا۔ لیکن اس قسم کے تکلفات فضول ہیں۔ جو قرآن و حدیث میں صراحتہ آگیا۔ اسی پر عمل نہ کرنا چاہیے۔ مودوں پہلا مذہب ہے۔ (نہم) قرآن مذہب ہے نہ پہلا مذہب ہے۔ مگر یہ اتنا زیادہ کہتے ہیں۔ کہ ضرورت کے موقع پر مذہب کی وضاحت بھی ثابت ہو جاتی ہے۔ مثلاً کوئی لڑکا گھڑی میں پڑے اس سے پردہ ہونا مشکل ہے یا کوئی ہر وقت کلاہار کے لئے اندر باہر آتا جاتا ہے اس سے پردہ کرنے میں دقت ہے یا کسی لڑکے کی بابت کسی عورت کا ارادہ ہے کہ میں خود اس کی علمی پرورش کروں یا خود اس سے پڑھوں یا اس قسم کی کوئی ضرورت ہو تو ایسے موقع پر اس کو پانچ دفعہ دودھ پلا کر اس کو اپنا عزم بنا سکتی ہے خواہ بالغ ہو دلیل اس کی دین روایات ہیں۔ جو اختلافات دوم کے مذہب سوم میں گزر چکی ہیں۔ جن میں ذکر ہے کہ ابو حذیفہؓ کی بیوی سہیلہ نے سالم کو دودھ پلایا مگر وہ بالغ تھا۔ مسند احمد اور مسلم میں ہے کہ حضرت اہم سلمہؓ نے حضرت عائشہؓ کو کبکبا تجھ پر ایک نوجوان لڑکا داخل ہوتا ہے میں دوست نہیں رکھتی کہ مجھ پر یہ لڑکا داخل ہو۔ حضرت عائشہؓ نے جواب دیا کیا تمہارے لئے رسول اللہ صلی اللہ علیہ وسلم میں اچھی آتما نہیں۔ ابو حذیفہؓ کی بیوی نے کہا یا رسول اللہ! سالم بالغ ہے وہ مجھ پر داخل ہوتا ہے اور ابو حذیفہؓ کچھ عزت کرتے ہیں۔ فرمایا سالم کو دودھ پلا دے تاکہ وہ تجھ پر داخل ہو۔ اور ایک روایت میں ہے بیویوں نے کہا یہ خالص سالم کے لئے رخصت تھی۔ ہم ایسی رخصت کے ساتھ کسی کو اپنے اوپر داخل نہیں ہونے دیں گی۔ نہ ہیں کوئی ایسی رخصت کے ساتھ دیکھ سکتا ہے۔ (منتقی)

اس حدیث سے معلوم ہوا کہ باقی بیویوں کو سالم کے واقعہ میں یہی شبہ تھا کہ یہ سالم کا خاصہ ہے لیکن نے جو یہ کہا ہے کہ یہ حدیث منسوخ ہے غلط ہے اگر منسوخ ہوتا تو باقی بیویاں حضرت عائشہؓ کو یہ جواب نہ دیتیں۔ یہی یہ بات کہ باقی بیویوں کا خاصہ ہونے کا شبہ صحیح ہے یا نہیں تو اس کی بابت عرض ہے کہ یہ شبہ صحیح نہیں کیونکہ رسول اللہ صلی اللہ علیہ وسلم کے فرامان کے بغیر نامہ ثابت نہیں ہوتا۔

نیل الاوطار جلد ۲ ص ۲۵۱ میں ہے کہ ابو ہریرہؓ کو رسول اللہ صلی اللہ علیہ وسلم نے بکری کا چھوٹا بچہ قربانی کرنے کی اجازت دے دی اور ساتھ ہی فرمایا کہ تیرے بعد کسی کے لئے جائز نہیں اسی طرح خدیجہؓ کو ایک

مقدّمہ میں فرمایا کہ تیرے اکیلے کی شہادت دو کے قائل مقام ہے تو جب تک اس طرح سے آپ خصوصیت نہ کریں۔ خاصہ ثابت نہیں ہوتا۔ اس لئے حضرت عائشہ رضی اللہ عنہا نے اس کی پیروی نہیں کی۔ اور برابر ایسی رضاعت کے ساتھ داخل ہونے کی اجازت دیتی رہیں۔

سبل السلام کے ص ۱۱ میں بحوالہ موطا ذکر کیا ہے کہ حضرت عائشہ جب کسی کو اپنے اوپر داخل کرنا چاہتیں تو اپنی ہمشیرہ ام کلثوم کو اور اپنی چچیوں کو حکم دیتی تھیں کہ اس کو درود پلائیں۔ نیل الاوطار جلد ۲ ص ۱۵۱ میں ہے کہ حضرت علیؑ کا بھی یہی مذہب ہے ابن عبد البر نے حضرت علیؑ سے اس کا انکار نقل کیا ہے لیکن ابن حزم نے اس کو حضرت علیؑ کا مذہب قرار دیا ہے اور عروہ بن زبیرؓ، عطاء بن ابی رباحؓ، لیث بن سعدؓ اور ابن حیرہؓ کا بھی یہی مذہب ہے امام نوویؒ نے کہا ہے امام داؤد ظاہری بھی اسی طرف گئے ہیں اور ابن حزمؒ کا بھی یہی مذہب ہے۔

ابن حجرؒ نے رضاعت کی مدت دو سال ثابت ہوتی ہے ان سے بعض حضرت عائشہ رضی اللہ عنہا سے مروی ہیں۔ جیسے یہ حدیث: **إِثْمًا لِمَنْ رَضَعَتْهُ مِنَ الْمَجْلَعَةِ** چنانچہ پہلے مذہب میں گنہگار چلی ہے پھر باوجود اس کے حضرت عائشہ رضاعت کبیرہ کو جائز رکھتی ہیں اس سے صاف معلوم ہوتا ہے کہ اصل مدت رضاعت دو سال ہے مگر جب ضرورت ہو تو رضاعت کبیرہ بھی ثابت ہو جاتی ہے۔ سبل السلام جلد ۲ ص ۱۲۲ میں اور نیل الاوطار جلد ۲ ص ۱۵۲ میں ابن تیمیہؒ نے یہ تقریر نقل کر کے کہ اصل مدت رضاعت دو سال ہے مگر ضرورت کے وقت رضاعت کبیرہ بھی ثابت ہو جاتی ہے: **کہا ہے کہ یہ نہایت عمدہ ہے اور راجح ہے اس سے تمام احادیث میں موافقت ہو جاتی ہے** یعنی سالم کے واقعہ کو ضرورت پر عمل کر دیا جائے۔ جب کسی سے بوجہ کسی ضرورت کے پر وہ مشکل ہو تو ایسے موقع پر جیسے کہ رضاعت بھی ثابت ہو جائے گی۔ اور عام طور پر مدت رضاعت کے لئے دو سال کی شرط ہوگی یہ نہایت چھٹا فائدہ ہے جس میں تمام خدشات رفع ہو جاتے ہیں اور کسی قسم کا تردد یا کھشاکا دل میں باقی نہیں رہتا۔ کیونکہ جو لوگ مطلقاً رضاعت کبیرہ کے قائل ہیں۔ ان کے مذہب پر وہ احادیث چھوٹ جاتی ہیں جن سے مدت رضاعت دو سال ثابت ہوتی ہے اور جو رضاعت کبیرہ کے بالکل منکر ہیں۔ ان کے مذہب پر سالم کے واقعہ کی روایات رہ جاتی ہیں۔ اگر اس فیصلہ پر عمل کیا جائے۔ تو ہر حدیث اپنی اپنی جگہ قابل عمل رہتی ہے۔

یہاں تک کہ تین اختلافات کی تفصیل ہوئی ہے۔ اختلافات تو اور بھی ہیں لیکن سوالات کے جوابات

میں یہ تین ہی کافی ہیں اس لئے اب ہم اپنی پر اکتفا کر کے سوالات کے جوابات دیتے ہیں۔
سوال: رضاعت کسے کہتے ہیں؟

جواب: ۱۔ رضاعت کے معنی تھاموس منہ و غیرہ میں یہ لکھے ہیں کہ پستان سے دودھ کا چوسنا لیکن برتن میں ڈال کر پینا یا پیچھے وغیرہ سے منہ میں ڈالنا یا ناک میں چپکاتا یا حقنہ کرنا جس سے غذا پہنچانا مقصود ہو یہ سب صورتیں پستان سے چوسنے کے حکم میں ہیں جیسے اختلاف اہل میں اس کی تفصیل ہو چکی ہے۔ رضاعت اصل دو سال ہے لیکن ضرورت اور مجبوری کی صورت میں دو سال کے بعد بھی ثابت ہو سکتی ہے۔ بلکہ بائیں کی بھی ثابت ہو سکتی ہے جیسے اخوات سوم کے مذہب ہنم میں تفصیل ہو چکی ہے۔

سوال: ۲۔ کیا ختم رضاعت کے بعد اگر عورت اپنے بچہ کو دودھ پلا دے تو حرام ہو گا؟

جواب: ۳۔ ضرورت اور مجبوری میں ختم رضاعت کے بعد بھی رضاعت ثابت ہو سکتی ہے چنانچہ ابھی تفصیل ہوئی ہے۔

سوال: ۴۔ کیا عورت کا دودھ پینا مطلقاً حرام ہے سوئے رضیع کے؟

جواب: ۵۔ حرام نہیں کہہ سکتے۔ حرمت کی کوئی دلیل نہیں ملی۔

سوال: ۶۔ کیا عورت کے دودھ کو دواء استعمال کرنا جائز ہے؟

جواب: ۷۔ جب حرمت کی کوئی دلیل نہیں تو بلاشبہ درست ہے۔

سوال: ۸۔ کیا شوہر کو اپنی بیوی کا دودھ پینا جائز ہے؟

جواب: ۹۔ ابھی گزرا ہے کہ جب حضرت عائشہؓ کسی کو اپنے اوپر داخل کرنا چاہتیں تو اپنی ہمشیرہ ام کلثوم کو اور بھتیجیوں کو امر فرماتیں کہ دودھ پلا دیں اس سے بعض نے یہ سمجھا ہے کہ حضرت عائشہؓ بغیر ضرورت کے بھی رضاعت کبیر کی قائل ہیں اور اسی سے وہ مطلقاً رضاعت کبیر کے قائل ہو گئے ہیں۔ اگرچہ راجح یہی ہے کہ حضرت عائشہؓ کی مراد یہ نہیں بلکہ ضرورت کے وقت ایسا کرتی تھیں اور ابن تیمیہؒ سے بھی یہی ذکر کر چکے ہیں کہ رضاعت کبیر ضرورت کے بغیر ثابت نہیں ہوتی لیکن بظاہر ایک اختلاف کی صورت قائم ہو گئی ہے۔ اس لئے احتیاط اسی میں ہے کہ خاوند اپنی عورت کا دودھ نہ پے۔ ہاں اگر دوا وغیرہ کے لئے ضرورت ہو تو استعمال میں کوئی حرج نہیں۔

سوال: ۱۰۔ کیا شوہر اپنی زوجہ کا دودھ پینے سے اپنی زوجہ پر حرام ہو جائے گا اور وہ اپنی زوجہ کا رضیع ہو جائیگا۔

جواب :- حرام نہیں ہوتا نہ اپنی زوجہ کا رضیع بنتا ہے کیونکہ رضاعت کبیر بغیر ضرورت کے ثابت نہیں ہوتی مگر خاندان کو اپنی بیوی کے دودھ سے احتیاط چاہیے جیسے ابھی نمبر ۵ میں تفصیل ہوئی ہے۔

سوال :- کیا چند قطرے پیتے ہی رضاعت ثابت ہو جاتی ہے ؟

جواب :- چند قطروں سے رضاعت قائم نہیں ہوتی۔ چنانچہ اختلاف دوم میں تفصیل ہو چکی ہے۔

سوال :- اگر مسکند نہ جانے کی صورت میں شوہر اپنی زوجہ کا دودھ پی لے تو وہ گناہ ہے یا نہیں اور جس حالت میں کہ وہ اپنی زوجہ پر حرام ہو جاتا ہو۔ دوبارہ کیونکر رجوع کر سکتا ہے ؟ یا نہیں کر سکتا ؟

جواب :- گناہ نہیں ہوتا نہ اپنی زوجہ پر حرام ہوتا ہے اگر حرام ہو جاتا تو رجوع کی کوئی صورت نہ تھی اور آئندہ احتیاط چاہیے۔

سوال :- کیا شوہر اپنی زوجہ پر حرام ہونے کی صورت میں زوجہ کا محرم بھی ہو جائے گا ؟

جواب :- اگر اپنی زوجہ پر حرام ہو جاتا تو ضرور محرم ہو جاتا۔ لیکن حرام نہیں ہوتا چنانچہ اوپر گزر رہا ہے۔

سوال :- کیا خون اور گوشت کی مانند عورت کا دودھ حرام ہے یا حرمت میں فرق ہے ؟

جواب :- نمبر ۱۱ میں گزر رہا ہے کہ حرمت کی کوئی دلیل نہیں۔

سوال :- کیا دودھ مثل خون پسینہ آنسو کے انسان کے جسم کا جزو ہے ؟

جواب :- دودھ بے شک جزو ہے بلکہ اعلیٰ قسم کا جزو ہے لیکن جزو ہونے سے حرمت لازم نہیں آتی۔

دوسرے بچے کے لئے کس طرح جائز ہوتا ہے اور سالم کو رسول اللہ صلی اللہ علیہ وسلم کس طرح اجازت دیتے اور رسول

اللہ صلی اللہ علیہ وسلم حضرت عائشہؓ کی زبان چومتے۔ چنانچہ مشکوٰۃ باب تنزیہ الصوم میں ہے یہ فتوک کس طرح

جائز ہوتا ہے اور رسول اللہ صلی اللہ علیہ وسلم مسوک کر کے جب حضرت عائشہؓ کو دھونے کے لئے دیتے تو حضرت

عائشہؓ پی پیے بغیر دھونے مسوک کر لیتی پھر دعوتیں چنانچہ مشکوٰۃ باب السواک میں ہے اسی طرح رسول

اللہ صلی اللہ علیہ وسلم کی وفات کے وقت حضرت عائشہؓ نے رسول اللہ صلی اللہ علیہ وسلم کے منہ میں مسوک

داخل کی آپ پر شفقت ہو گئی، حضرت عائشہؓ نے اس کو چبا کر نرم کر کے رسول اللہ صلی اللہ علیہ وسلم کو کھلی

اور حسد کا شکر لیا کہ آخر وقت خدا نے میری فتوک اور آپ کی فتوک جمع کر دی۔ ملاحظہ ہو بخاری مع

فتح الباری باب مرض النبی صلی اللہ علیہ وسلم وفاته، اس طرح رسول اللہ صلی اللہ علیہ وسلم نے ہنڈیا میں

اور آٹے میں فتوکا جیسے مشکوٰۃ باب المعجزات میں ہے اور اہم سلیم رض رسول اللہ صلی اللہ علیہ وسلم کا

خوشبو میں ملائیں چنانچہ مشکوٰۃ باب اسعاد البنی میں ہے اسی طرح کسی بزرگ سے بچہ کی تحنیک صحیحہ جیسے
 رسول اللہ صلی اللہ علیہ وسلم کرتے تھے اور مومن کا جو ثغایہ حلال طیب ہے پس معلوم ہوا کہ انسان کے جیزہ کو مطلقاً
 حرام کہنا بڑی غلطی ہے ہاں جو جیزہ حرام ہے مثلاً خون بالائتفاق حرام ہے کیونکہ حدیث میں ہے رسول اللہ نے بعض اشخاص کی نسبت جنگ و قریب
 عذاب ہو رہا تھا۔ فرمایا۔ اما فلان فامسہ کان لا یستبری من البول و فلال او میلانۃ فامسہ
 کان یا کل لمحور الناس (ترغیب منذمی) یعنی فلاں کو اس لئے عذاب ہو رہا ہے کہ وہ پشاب سے
 پرہیز نہیں کرتا تھا۔ اور فلاں کو اس لئے عذاب ہو رہا ہے کہ وہ لوگوں کا گوشت کھانا تھا یعنی چغلی کرتا تھا اس
 باب میں ایک اور حدیث ہے کہ رسول اللہ صلی اللہ علیہ وسلم کے پاس دو عورتوں کے روزہ کا ذکر ہوا تو
 فرمایا انہوں نے روزہ نہیں رکھا جو سانا دن لوگوں کا گوشت کھاتے اس کا روزہ کیا؟ اس باب میں ایک اور
 حدیث ہے کہ جو شخص بھائی کا گوشت کھائے قیامت کے دن وہ بھائی میت کی حالت میں اس کے سامنے
 رکھا جائے گا اور کہا جائے گا۔ جیسے تو نے اس کو زندہ کھایا اب مردہ کھا۔ اس قسم کی
 احادیث بہت ہیں جن میں چغلی کو لوگوں کا گوشت کھانا کہا ہے اگر گوشت حرام نہ ہوتا تو چغلی کو گوشت
 خوردی نہ کہا جاتا اور قرآن مجید میں بھی کہا ہے۔ ایحب احدکم ان یا کل لحم اخیه میتا کیا تم سے کوئی
 مردہ بھائی کا گوشت کھانا پسند کرتا ہے مردہ کا ذکر زیادہ مذمت کے لئے ہے مردہ زندہ کا بھی وہی حکم ہے کیونکہ
 حلال جانور کی نسبت حدیث میں آیا ہے کہ اگر زندہ سے کوئی عضو کاٹا جائے۔ تو مردہ ہے جب حلال جانور
 کا یہ حکم ہے تو انسان تو پہلے ہی حرام ہے جیسے اوپر کی احادیث سے ثابت ہے پس معلوم ہوا کہ مردہ کا ذکر
 زیادہ مذمت کے لئے ہے نیز اس آیت میں میت کے لفظ میں ذبح کیا ہوا انسان بھی داخل ہے تو جب ذبح
 کئے ہوئے انسان کا گوشت اصل میں حرام ہے مٹا خون تو وہ حلال اشیاء کا بھی حرام ہے تو حرام کا بطریق اولیٰ
 حرام ہوگا۔

سوال :- کیا شوہر جبکہ اپنی زوجہ کا دھبہ پینے سے زوجہ کا رضیع ہو گیا ہو تو زوجہ سے مقاربت کرتا رہے

عہ تحنیک کہتے ہیں بچہ کے پیدا ہوتے ہی ہلانے دھلانے کے بعد کوئی نیک آدمی کھجور و میوہ اپنے
 منہ میں نرم کر کے بچہ کے تالو سے لگا دے تاکہ پیٹے اس کے پیٹ میں متبرک غذا جائے اور اس کی
 صلاحیت کا باعث ہو۔

یا وجود مسئلہ جاننے کے تو ایسی صورت میں دونوں پر حد شرعی کیا ہوگی؟

جواب :- اگر رضیع ہو کر عورت کا محرم بن جاتا تو مقاببت کی صورت میں کوئی حد یا تعزیر بھی جاری جاتی۔

لیکن اوپر کے بیان سے معلوم ہو چکا ہے کہ رضاعت کبیر بغیر ضرورت کے ثابت نہیں ہوتی۔

سوال :- اگر مرد پر عورت دودھ پینے سے حرام ہو جاتی ہے اور مرد کی زندگی کا انحصار دودھ پیتے ہی پر ہے اور دوسری کوئی عورت دودھ پلانے کو رضاعت نہیں تو ایسی حالت میں وہ اپنی بیوی کا دودھ پی سکتا ہے؟
جواب :- اوپر ثابت ہو چکا ہے کہ رضاعت کبیر بغیر ضرورت کے ثابت نہیں ہوتی۔ اگر خاوند کو عورت کے دودھ کی دو ایک ضرورت ہے تو بے شک استعمال کرے۔ اس میں کوئی حرج نہیں۔ ہاں اگر خاوند دو سال کے اندر ہے اور عورت بڑی ہے جس کو دودھ اترا ہوا ہے اور وہ اس بچے سے نکاح کا ارادہ رکھتی ہے تو وہ اس بچے کو دودھ نہ پلائے اگر پلائے گی تو اس پر حرام ہو جائے گی کیونکہ دو سال کے اندر رضاعت بغیر ضرورت کے بھی ثابت ہو جاتی ہے۔
عبد اللہ امرتسری مقیم دوپٹہ ضلع انبالہ ۲۲، محرم الحرام ۱۳۵۲ مطابق ۲۰ مئی ۱۹۳۲ء

نانی کا دودھ پینے والی لڑکی سے نانی کے پوتے کا نکاح جائز ہے؟

سوال :- زینب کی والدہ فوت ہو گئی اور وہ اپنی نانی کے پاس چلی گئی اس نے نانی کا دودھ پیا زینب کی نانی کا ایک پوتا ہے زینب کا نکاح اس سے جائز ہے؟ محمد شفیع اثر پوری چک ۷۶۲ سمندری

جواب :- پوتے پر زینب حرام ہے کیونکہ زینب پوتے کے لئے رضاعی چھوٹی ہے حدیث میں ہے
لَحْرَمٌ مِنَ الرِّضَاعَةِ مَا لَحْرَمٌ مِنَ النَّسَبِ یعنی رضاعت سے بھی وہ شے حرام ہو جاتی ہے جو نسب سے حرام ہوتی۔ (مشکوٰۃ)
عبد اللہ امرتسری دوپٹہ

عورت کا خاوند کو پوت کہنا

سوال :- اگر عورت خاوند کو پوت کہہ دے تو شرع میں اس کا کیا حکم ہے؟

جواب :- اگر عورت مرد کو پوت کہہ دے تو اس میں مرد پر کوئی جرم نہیں لگتا اگر مرد کہتا تو کفارہ دینا پڑتا۔
عبد اللہ امرتسری دوپٹہ

کیا رضاعت میں ایک چھاتی شرط ہے

سوال۔ تین عورتیں ہیں جن کے نام یہ ہیں۔ فاطمہ۔ گلابی۔ نورد۔ ہنرا کی دو دختریں اول و دوم پیدائش میں ایک لڑکا ہنرا کی ایک دختر نمبر ۱ کے پسر نے ہنرا کی دختر اول سے شیر مل کر پیا۔ یعنی رضاعتی جانی بہن بنے اور نمبر ۲ کی لڑکی کا ہنرا کی دختر دوم سے شیر ل کر رضاعتی تعلق ہوا کیا نمبر ۲ کا لڑکا نمبر ۳ کی دختر سے نکاح کر سکتا ہے۔

مفتی فضل عظیم قریشی عثمانی از بعیرہ

جواب۔ بعض بے علموں کا یہ مسئلہ ہے کہ اس دودھ سے حرمت ثابت ہوتی ہے جو ایک چھاتی

سے پیا ہو۔ حالانکہ یہ بالکل غلط ہے۔ آدم علیہ السلام کے زمانہ میں ایک بطن کے دھنچکے آپس میں بھائی بہن سمجھے جاتے تھے۔ دو بطن کا حکم الگ الگ کا تھا۔ اس لئے نکاح کی یہ صورت تھی کہ ایک بطن کا لڑکا

اور دوسرے بطن کی لڑکی کا نکاح آپس میں ہوتا تھا۔ اگر ایک بطن کے ہوتے تو ان کا نکاح نہیں ہوتا تھا۔ اور اسی وجہ سے قابل کو باہل پر حسد آیا۔ اب بعض نے اس کو رضاعت کی طرف منتقل کر دیا ہے حالانکہ اس بارہ

میں رضاعت اور ولادت میں کوئی فرق نہیں۔ حدیث میں ہے۔ یَخْرُجُ مَدْرَجَاتٍ مِنَ الرَّحْمَةِ مَخْرُجَةً مِنْ الْوَلَادَةِ۔ یعنی جو ولادت سے حرام ہو جائے وہ رضاعت سے بھی حرام ہوتا ہے اور ظاہر ہے

کہ ولادت میں اب ایک بطن میں یا دو بطن میں کوئی فرق نہیں پس رضاعت کا بھی یہی حکم ہونا چاہیے۔ جب نمبر ۲ کے لڑکے نے اور نمبر ۳ کی لڑکی نے فاطمہ کا دودھ پیا ہے خواء اول نے دختر اول کے ساتھ پیا۔ اور دوم نے

دوم کے ساتھ بہر صورت یہ لڑکا لڑکی فاطمہ کی رضاعتی اولاد ہو گئی اب ان کا نکاح آپس میں درست نہیں۔ قرآن مجید سے بھی اس کی تائید ہوتی ہے چنانچہ ارشاد ہے۔ وَاصْنَعُوا لِكُلِّ الْيَتَامَىٰ الْفَتْحَ الَّذِي اَنْضَعْتُمْ لَهُ۔ یعنی جن ماؤں نے

بہنیں دودھ پلایا ہے وہ تم پر حرام ہیں۔ اس آیت کی بناء پر فاطمہ دونوں لڑکی لڑکے کی ماں ہے کیونکہ اس نے دونوں کو دودھ پلایا ہے پس جب یہ دونوں کی ماں ہو گئی تو یہ آپس میں جانی بہن بن گئے پس کسی صورت ان

عبداللہ امرتسری ردفٹر ۲۸ شعبان ۱۳۵۸ھ

کا نکاح آپس میں درست نہیں۔

رضاعت کا اعتبار مرد کی طرف سے بھی ہے؟

سوال۔ صورت مسئلہ یہ ہے

بیوی فاطمہ

بیوی زینب

لڑکی

رضاعی لڑکا

نوٹ :- ہر دو بیویوں میں زید کا دودھ پیدا کیا ہوا ہے یہ لڑکی بھی زید کے نطفہ سے ہے۔

کذا اللہ

۲۱

خاوند

عورت

عورت

پوتا

نواسی

نواسی سنہ پنی حقیقی مائی کا دودھ پیا کیا یہ نواسی دوسری عورت کے پوتے کے نکاح میں آسکتی ہے یا کہ حرام۔

جواب :- انسول وباللہ التوفیق۔ صورت مسئلہ میں یعنی عورت اگر کسی بچہ کو دودھ پلائے تو اس کا حکم رضاعت اسی تک محدود رہتا ہے یا اس عورت کے خاوند کی طرف منتقل ہو جاتا ہے؟ اس مسئلہ میں صحابہ کرام میں اختلاف تھا، اور اس طرح ان کے بعد تابعین اور دوسرے علماء میں بھی اختلاف رہا۔ حافظ ابن حزمؒ فرماتے ہیں۔ وقد رآی قوم من السلف هذا لا یحرمه شیئاً رجلی ابن حزم جلد ۱۰ ص ۱۲۱ اس کے بعد حضرت عائشہؓ کا وہ قول نقل کیا ہے جسے امام مالکؒ نے موطاء میں نقل کیا ہے کہ حضرت عائشہؓ نے ان لوگوں سے پرہیز نہیں کرتی تھی جن کو ان کی بہنوں نے اور بھتیجیوں نے دودھ پلایا تھا۔ اور جن کو ان کی بھادجوں نے دودھ پلایا تھا۔ ان سے پرہیز کرتی تھی اس سے معلوم ہوا کہ حضرت عائشہؓ نے ان لڑکوں کی جنہوں نے حضرت عائشہؓ کی بھادجوں کا دودھ پلایا تھا۔ اپنے آپ کو بھوپھی نہیں سمجھتی تھی۔ کیونکہ عورت کے دودھ پلانے سے اس کا خاوند رضاعی باپ نہیں بن جاتا۔ اس طرح کا ایک فتویٰ حضرت عمرؓ کے پوتے سالم بن عبد اللہ اور اس طرح حضرت عبد اللہ بن عمرؓ سے انہوں نے نقل کیا ہے۔ ان لوگوں کی دلیل جو سب سے زیادہ اہم سمجھی جاتی ہے۔ وہ حدیث ہے جو ام سلمہؓ ام المومنین کی بیٹی زینبؓ کی ہے زینب بنت ام سلمہؓ نے اسامہ بن ابی بکر صدیقؓ کو زبیرہؓ کی بیوی تھی اس کا دودھ پلایا تھا۔ عبد اللہ بن زبیرہؓ نے اپنے بھائی عمرہ بن زبیرہؓ کے لئے جو دوسری والدہ کلیدہؓ سے تھا۔ زینبؓ کی بیٹی ام کلثومؓ کے لئے پیغام نکاح بھیجا زینبؓ نے کہا کیا یہ اس کے لئے حلال ہے عبد اللہ بن زبیرہؓ نے قاصد کو کہا کہ میں یا میری والدہ اسامہ سے جو اولاد دودھ تو بہے تک تمہارے بھائی ہیں۔ بھائی ہو سکتے ہیں لیکن زبیرہؓ کی جو اولاد

سے نہیں بلکہ دوسری بیوی سے ہے وہ تہہ سے بجائی نہیں اور اگر تمہیں شک ہو تو صحابہ کرام سے فتویٰ پوچھ لو۔
 زینب کہتی ہے۔ قَدْ سَلَّتُ فَنَاسَلْتُ وَأُصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ أَجْزَلَتْ
 وَأُمَمَاتُ الْمُؤْمِنِينَ فَقَالُوا إِنَّ السَّامَةَ أَمَةٌ مِنْ قَبْلِ الرِّجَالِ لَا يُحِبُّ شَيْئًا نَاكَحَتْهَا يَا هَذِهِ
 تَزَوَّجَ عَنْدَهُ حَتَّى هَلَكَتْ يَمْنَى مِنْ سَلَّةٍ دَرَّافَتْ كَرْنَةَ لِيَرْجِعَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ
 كَثْرَتِ مِنْ مَوَدَّتِهِ وَأُورَامَاتِ الْمُؤْمِنِينَ بَعَثَتْ كَثْرَتِ مِنْ مَوَدَّتِهِمْ حَبَّ نِيَّ كَلَّا كَرَامَتِ كَالْحَمِّ مَرْدُونَ
 كِي طَرَفِ فَتَقْتُلُ نِيَّ، يَقُولُ: أَوَّ مَرْدُونَ كِي طَرَفِ مِنْ جَوْدِ شَرِّ دَارِ هَوْنٍ وَهَ سَلَامٍ نِيَّ هَوْنٍ اس کے بعد میں نے اپنی
 بیٹی کا نکاح حمزہ بن امیہ سے کر دیا یہی فتویٰ سعید بن مسیب ر۔ عطاء بن لیث ر۔ سلیمان بن لیث ر۔ ابو سلمہ ر۔ عبد الرحمن
 بن عوف ر۔ ابی ہریرہ ر۔ بخاری ر۔ شعبی ر۔ قاسم بن محمد بن ابی بکر صدیق ر۔ سے مروی ہے۔ اور اسی طرح سے
 بہت سے علماء سلف مثلاً سفیان ثوری ر۔ اوزاعی ر۔ لیث بن سعد ر۔ امام ابو حنیفہ ر۔ امام شافعی ر۔ امام مالک ر۔
 اور ان کے علاوہ اور بہت سے علماء کے نزدیک عورت کے دودھ پلانے سے خاندان کی طرف بھی حکم رضاعت
 منتقل ہو جاتا ہے۔ اور اس کی اولاد جو دوسری بیوی سے ہو جو حلال ہو جاتی ہے ان کا استدلال حضرت عائشہؓ کی
 اس حدیث سے ہے۔ جس میں وہ فرماتی ہیں کہ الفلج جو ان کے رضاعی باپ ابوالقیس کا بھائی تھا ان سے ملنے کے لئے
 آیا اور اندر آنے کی اجازت طلب کی۔ حضرت عائشہؓ نے فرمایا کہ۔ ابوالقیس نے تو دودھ نہیں پلایا۔ مجھے تو اس
 کی بیوی نے دودھ پلایا ہے۔ میں جب تک رسول اللہ صلی اللہ علیہ وسلم سے سلسلہ دریافت نہ کر لوں میں الفلج کو اندر
 آنے کی اجازت نہیں دے سکتی جب آپ تشریف لائے تو آپ نے فرمایا وہ تیرا چچا ہے اس کو اجازت دیدے
 اس سے معلوم ہوا کہ حکم رضاعت خاندان کی طرف منتقل ہو جاتا ہے یہ حدیث صریح حضرت عائشہؓ سے مروی
 ہے اور حضرت عائشہؓ کا محل اس کے خلاف ہے اس لئے یہ گروہ اس حدیث کو عمل نظر سمجھتا ہے کہ جب اس
 حدیث کے مادی حضرت عائشہؓ خود اس حدیث پر عمل نہیں کرتی تو کوئی نہ کوئی وجہ ضرور ہے اس لئے پہلا
 گروہ اس سے استدلال صحیح نہیں سمجھتا۔ اہل تعادل اولیٰ یا فریقین کے قوی دلائل کو دیکھ کر بعض اہل تابعین مثلاً مجاہد اور ابن سیرین
 اس میں توقف فرماتے ہیں میرے نزدیک بہتر تو یہ ہے کہ حضرت عائشہؓ نے جو حدیث نقل کی ہے اسکو پیش نظر رکھا جائے لیکن اگر کوئی شخص
 عمل اور اسی طرح دوسری اصحاب المؤمنین صحابہ کرام اور عبد اللہ بن زبیرؓ کے مذکورہ بالا واقعہ کی بنا پر جائز قرار
 دے تو اس پر اعتراض نہ کیا جائے واللہ اعلم وحسبہ التم۔

محمد داؤد خزرجی خطیب و مفتی جامع المحدثات لاہور
 محمد رحیم جلیب الی بحواب جمیع ابو عبد اللہ احمد بن حنبلہ زبدۃ الکماز مدرس دار الحدیث مسجد چنیا نوالی ۱۳ ذی الحجہ ۱۴۰۵ھ

جواب۔ قَالَ اللَّهُ تَبَارَكَ وَتَعَالَى أَحْرَمْتُ عَلَيْكُمْ..... اخواتکم من الرضاعة

مستحق و مفتی دونوں نے طول کلام میں کمال کر دکھایا ہے اور جواب پھر بھی مبہم و غریب سوال صرف اسی قدر ہے کہ رضاع کی سوتیلی لڑکی سے نکاح جائز ہے یا نہیں؟ جواب یہ ہے کہ ان جائز ہے دلیل یہ ہے کہ بہنیں چار قسم کی حرام ہیں حقیقی، علاقائی، اخلاقی، رضاعی مسئلہ منہا ان چاروں میں سے کوئی بھی نہیں رضاعی بہن جب روتی کہ لڑکے لے لڑکی کی سگی (حقیقی) ملن کا یا لڑکی نے لڑکے کی سگی (حقیقی) ماں کا دودھ پیا ہوتا یا ان دونوں نے کسی تیسری عورت کا دودھ پیا ہوتا۔ جب یہ سب کچھ نہیں تو وہ رضاعی بہن نہیں ہیں اور نکاح جائز ہے رضاعت دونوں کا منہ ایک سینہ سے گھسنے کی وجہ سے پیدا ہوتی ہے قرآن کریم میں اخواتکم من الرضاعة فرمایا گیا ہے و بنت ابائکم من الرضاعة نہیں آیا ہے۔ فافہم و تدبر۔ عجیب قاضی نے بلاشبہ معلومات کا ایک بیش بہا خزانہ سامنے رکھ دیا ہے لیکن استفادہ قرآنی کے بغیر کوئی قتالہ مزین نہیں ہوتا۔ فقط

محمد جعفر چلواری خطیب جامع کپڑہ قندھار دسمبر ۱۹۳۹ء

اقول وبالله التوفیق

صورت مذکورہ بالا میں نکاح درست ہے صحیح چھٹے میں کوئی شک نہیں ہے کیونکہ قرآن کریم میں محرمات کا ذکر کرنے کے بعد اللہ تعالیٰ نے فرمایا ہے۔ أَهْلًا لَكُمْ مَا ذَرَأَ ذِكْكُمْ (سورۃ نساء) یعنی جو رشتہ قرآن نے حرام کیا اس کے سوا سب جائز اور حلال ہے صورت مذکورہ محرمات میں ذکر نہیں ہے اس لئے جائز اور حلال ہے رضاعت کا وہ رشتہ حرام ہے جس میں دونوں نے ایک عورت کا دودھ پیا ہو۔ اور صورت مذکورہ بالا میں دونوں نے جگہ جدا دو عورتوں کا دودھ پیا ہے اس لئے رضاعت ثابت نہیں ہوگی اور نکاح جائز ہے۔

عنا ما علمنی دینی و علمہ اتم و اکمل فقط محمد علی عفی اللہ عنہ جالندھری نائب ہتم مدرسہ خیر المدارس جالندھر

سوال۔ لید کی دو بیویاں ہیں ہر دو میں سے ایک کا رضاعی بیٹا دوسری بیوی زید کی لڑکی سے نکاح کر سکتا ہے یا کہ اس پر حرام ہے۔

جواب۔ صورت مسئلہ میں اس لڑکے رضاعی پر دوسری عورت کی لڑکی حرام ہے قرآن مجید میں

نقطہ آٹھارے و اخواتکم من الرضاعة اور بحکم نبی علیہ الصلوٰۃ والسلام یہ قانون نافذ ہے۔

و عن عائشہ رضی اللہ تعالیٰ عنہا قالت قال رسول اللہ صلی اللہ علیہ وسلم یحرم من الرضاعة

ما یحرم من الولادة رواہ البخاری و عنہا قالت جاء عمنی من الرضاعة فاستاذن علی فابیئت ان

أذن له حتى أسأل رسول الله صلى الله عليه وسلم فبادر رسول الله صلى الله عليه وسلم فقال انتقل
فقال انه عملك فاذا في له قالت فقلت له يا رسول الله انما ارى منعتي المرأة ولم ير منعتي
الرجل فقال رسول الله صلى الله عليه وسلم فيلج عليك وذلك بعد ما ضرب علينا الحجاب
(مستفق عليه)

یہی حدیث کی رو سے اس عورت کی لڑکی حرام تھی مگر اس عورت کا رضاعی لڑکا ہے تو اس پر بھی اسی طرح
حرام ہے اور دوسری حدیث کی رو سے بھتیجی ولادت سے جب حرام ہے تو بھتیجی رضاعی بھی حرام ہے اور حرام ابدیہ
ہے۔ ہذا ما عندی من الکتاب والسنۃ ومن خالف فعليه البینه عبد اللہ ابوالنیرانہ بنی پور
حبیب کا جواب قرآن و حدیث کے حکم سے صحیح ہے۔ تاج الدین بعت لم خود

حاکم بین الفریقین اجمالاً از محدث روپڑی

شروع میں دو سوال کئے گئے ہیں مگر دوسرا سوال پہلے سے الگ نہیں کیونکہ بنت البنت نے جب ثانی کا
دودھ پیا لیا۔ تو وہ ثانی کی رضاعی لڑکی ہو گئی ہیں یہ پہلا سوال بن گیا۔ پہلے سوال کے متعلق پہلے کچھ اجمالاً اس یس
اس کے بعد تفصیل ہوگی انشاء اللہ

معنی میں ہے ابن عباسؓ سے سوال ہوا کہ ایک شخص کی دو موثریاں ہیں ایک لونڈی نے ایک لڑکی کو دودھ
پلایا اور دوسری نے لڑکے کو تو ان کے نکاح کا کیا حکم ہے ؟ فرمایا کہ کیونکہ دودھ ایک شخص کا ہے تو نہی نے کہا ہے
لبن الفعل مرد کی طرف سے دودھ کے اعتبار کو نہی مطلب ہے اور جو لبن الفعل کی تحریم کے قائل ہیں ان
سے حضرت علیؓ ابن عباسؓ بنی ہاشمؓ بنی عطاءؓ طاؤسؓ مجاہدؓ حسنؓ شعبیؓ قاسمؓ عروہؓ مالکؓ
ثوریؓ اوذاعیؓ شافعیؓ اسمعیؓ ابو حنیدہؓ ابو ثورؓ ابن السکریؓ اصحاب الراسؓ حنفیہؓ ابن عبد البرؓ کہتے
ہیں شیعہوں کے فقہاء حجاز حراق شام میں اسی تحریم کی طرف گئے ہیں۔ اور جماعت ائمہ حدیث کا بھی یہی مذہب ہے
ابو سعیدؓ بن مسیبؓ ابو سلمہؓ بن عبد الرحمنؓ سلیمان بن لیساؓ عطاء بن لیساؓ یحییٰ بن یزیدؓ ابو قتادہؓ ابو قتادہؓ ابو قتادہؓ
ہیں اور عبداللہ بن زبیرؓ اور ایک جماعت صحابہؓ سے بھی یہی مروی ہے جن کے نام ہمیں لئے گئے دلیل ان کی
یہ ہے کہ ”دودھ عورت سے ہے نہ کہ مرد سے“ اس کے بعد معنی میں حضرت عائشہؓ کے چچے ابو قیسؓ دالی
حدیث ذکر کر کے لکھا ہے۔

یعنی یہ حدیث ابو قیس محل نسلح میں فیصد کن ہے پس اس کے خلاف پراعتہ وہ نہیں کیا جاسکتا۔ یہی ذہیب کی روایت تو وہ بھی تحریم کی دلیل ہے کیونکہ اس سے ثابت ہوتا ہے کہ ذہیب ذہیب کو اپنی بیٹی سمجھتے تھے۔ اور وہ ان کو اپنا والد سمجھتی تھی اور ظاہر یہی ہے کہ یہ شے ان کے ہاں مشہور تھی اور ذہیب کا قول اور ان کے بیٹے کے قول سے اور صحابہ رضی اللہ عنہم کے قول سے ادلی ہے؟

محاکمہ بین الفرقین تفصیلاً

فریق اول سے مولانا محمد جعفر چیلواری کا فتویٰ دو دلیوں پر مشتمل ہے جو نہایت کمزور ہیں۔ اول رضاعت کی تعریف کی ہے کہ دو بچوں کا منہ ایک سینہ سے لگنا؟ یہ تعریف آج تک کسی نے نہیں کی بلکہ یہ واقعہ کے خلاف ہے شفا ایک بچہ نے اپنی ماں کا دودھ نہیں پیا اس کی ماں اس کے پیدا ہوتے ہی سرگئی یا یہ پیدا ہوتے ہی کسی دایہ کے حوالہ کر دیا گیا۔ اگر اس کی ماں کا کسی بچہ نے پلے یا پیچھے دودھ پیا ہو تو ان دونوں بچوں میں رضاعت ثابت ہو جائے گی حالانکہ پہلے بچہ کا منہ اپنی ماں کے سینہ سے نہیں لگا۔ اسی طرح ایک بچہ کو ایک عورت نے دودھ پلایا۔ دوسرے کو اس کی ترکی نے دودھ پلایا اس قسم کے فروعات میں رضاعت ثابت ہو جائے گی۔ حالانکہ تعریف مذکور ان کو شامل نہیں۔

دوسری دلیل یہ دی ہے کہ غلانی اخواتکم من الرضاۃ فرمایا ونبئت اباکم من الرضاۃ نہیں فرمایا۔ اس پر کہنے والا کہہ سکتا ہے ونبئت امھاتکم من الرضاۃ بھی تو نہیں فرمایا بلکہ عام فرمایا۔ و اخواتکم من الرضاۃ کا مضمون آگیا جس کو حضرت عائشہ روایت کر رہی ہیں۔ تو پھر کیا اعتراض؟ رہا مولانا دایہ صاحب کا اعتراض کہ حضرت عائشہ کا عمل اس کے خلاف ہے تو یہ اصول سے ناواقف کی وجہ سے ہے امام شوکانی فرماتے ہیں۔

واما عمل عائشہ بخلاف ما روت فالحجة روايتها لا رايها وقد تقر في الاصول ان مخالفة الصحابي لعماره لا تقتدح في الرماية وقد صح عن علي القول ببثوث حكم الرضاۃ من اجل وثبت البضاۃ ابن عباس كسافي البخاري دليل الاطوار جلد ۶ ص ۷۵۱

یعنی حضرت عائشہ کا عمل اپنی حدیث کے خلاف معتبر نہیں کیونکہ محبت حدیث ہے۔ مذکورہ ان کی رائے اور اصول میں یہ بات طے شدہ ہے کہ صحابی کی مخالفت اپنی روایت سے یہ روایت کو کچھ نقصان نہیں پہنچاتی۔ اور حضرت علی رضی اللہ عنہ سے یہ بات صحت کو پہنچ چکی ہے۔ کہ رضاعت کا حکم مرد کو بھی شامل ہے اور ابن عباس رضی اللہ عنہ سے بھی یہ بات ثابت ہے جیسے

بخاری میں ہے۔

شاہ ولی اللہ صاحب حضرت عائشہؓ کے محل کے متعلق لکھتے ہیں کہ یہ بطور احتیاط تھا اس سے یہ لازم نہیں آتا کہ حرمت ثابت نہ ہو اس کی مثال ایسی ہے جیسے حضرت سودةؓ کو رسول اللہ صلی اللہ علیہ وسلم نے ان کے بجائے ان زمرہ سے بطور احتیاط پردہ کا حکم دیا تھا کیونکہ اس کی نسبت میں کچھ شبہ آگیا تھا حالانکہ بجائے نکاح جائز نہیں ٹھیک اسی طرح حضرت عائشہؓ نے بطور احتیاط پردہ کیا کیونکہ انہوں نے خیال کیا کہ اگرچہ دودھ میں مرد کا دخل ہے لیکن دودھ کا تعلق ہے اس لئے پردہ میں احتیاط کرنا کمال حرج نہیں۔

شاہ ولی اللہؒ کی عبارت کا ترجمہ یہ ہے۔

میں کہتا ہوں حضرت عائشہؓ جن کو بجا وجہوں نے دودھ پلایا ان سے اس لئے پردہ کر تیں کہ مرد محل کا سبب ہے اور محل دودھ کا سبب ہے اور دودھ بچہ کے بدن کی بزدلتا ہے پس یہ سبب بہت دور ہے تو گویا یہ حضرت عائشہؓ کا زیادہ احتیاط تھا شرع کے حکم سے نہ تھا۔ خاص کر جب وہ رسول اللہ صلی اللہ علیہ وسلم سے اپنے چچا کی نسبت مسکے دریافت کر چکی تھیں اور آپؐ نے اجازت دیدی تھی تو پھر شرعی حکم سے پردہ کس طرح کر سکتی تھیں اور اس کی مثال ایسی ہے جیسے سودةؓ کو آپؐ نے فرمایا کہ ابن زمرہ کو جو زمرہ کی لڑائی سے ہے افن نہ دے کیونکہ اس کی نسبت میں شبہ ہو گیا تھا جیسے یہ افن نہ دینا احتیاط تھا حالانکہ شرعاً رسول اللہ صلی اللہ علیہ وسلم نے اس کو سودةؓ کا بجائے بنا دیا تھا ایسے ہی حضرت عائشہؓ کا پردہ تھا اور اس سے یہ مسئلہ معلوم ہوا کہ رضاعی چچا کو افن دینا جائز ہے ضروری نہیں اگر افن نہ دے تو کوئی گناہ نہیں۔

شاہ ولی اللہ صاحب کا مطلب یہ ہے کہ پردہ میں احتیاط کرنا حرمت کے منافی نہیں جیسے سودةؓ کا نکاح ابن زمرہ سے بوجہ بجائی ہونے کے حرام تھا اور باوجود اس کے احتیاط پردہ کرتی تھیں مگر فرض نکاح حرام ہونا الگ شے ہے اور پردہ میں احتیاط الگ شے ہے۔ دیکھئے متحذرن مجید میں خدا تعالیٰ نے ان مردوں کا ذکر کیا ہے جن سے عورت کو پردہ نہیں مگر مومن اور چچا کا ذکر نہیں کیا اس لئے بعض علماء نے کہا ہے کہ چچا اور مومن سے پردہ میں احتیاط کرنا چاہیے۔ حالانکہ چچا اور مومن سے نکاح قطعاً درست نہیں اور حضرت عائشہؓ تو کسی اور معاملات میں بھی احتیاط کیا کرتی تھیں۔ اگر پردہ میں احتیاط کیا تو یہ کوئی نئی شے نہیں مگر میں بالاتفاق دو گناہ کی رخصت ہے مگر حضرت عائشہؓ احتیاط سفر میں پردہ پڑھتی تھیں تو کیا اس کے یہ معنی ہیں کہ وہ دو گناہ کی قائل نہ تھیں؟ ٹھیک اسی طرح پردہ کے معاملہ کو سمجھ لینا چاہیے کہ وہ بھی احتیاط تھا۔

ہر وجہ احتیاط سو ایک قرشادہ دل اللہ صاحب نے بیان کی ہے اگرچہ وہ بھی درست ہے مگر میرے نزدیک ایک وجہ بھی ہے جو اس سے معقول تر ہے وہ یہ کہ اگرچہ دورہ میں مرد کا دخل ہے لیکن کسی بغیر دخل مرد کے بھی دورہ اتر آتا ہے۔ اس بنا پر حضرت عائشہؓ پر دورہ میں احتیاط کرتی تھیں کیونکہ شبہ تھا کہ شاید مرد کے دخل بغیر جو اس بنا پر یہ بھی کہا جاسکتا ہے کہ احتمال ہے حضرت عائشہؓ صرف اپنی سے پردہ کرتی جو عین کو عبادتوں نے اس قسم کا دورہ پڑایا ہے یا جن کے متعلق پتہ نہ ہو کہ انہوں نے کس قسم کا دورہ پایا ہے غرض حضرت عائشہؓ کے عمل میں اس قسم کے کئی احتمال ہیں۔ ایسی متعلقات سے حدیث کا خلاف بالکل جائز نہیں اور یہی وجہ ہے کہ اصول میں یہ بات طے ہو چکی ہے۔ وقائع الاحیاء لا یحتج بماعلی المصوم و نیل الاوطار یعنی خاص واقعات سے عام استدلال صحیح نہیں جیسے حضرت عائشہؓ کے عمل کا یہ واقعہ ہے کیونکہ اس قسم کے واقعات میں کئی احتمالات ہوسکتے ہیں۔ اور قاعدہ مشہور ہے۔ افواجہ الاحتمال بطل الاستدلال۔ خلاصہ یہ کہ سوال کی صورت میں حضرت عائشہؓ کی حدیث پر عمل ہونا چاہیے جنہوں نے حضرت عائشہؓ کے عمل کو دیکھ کر حدیث کے خلاف فتویٰ دیا ہے ان کو اپنا فتویٰ واپس لینا چاہیے۔ کیونکہ حدیث کے خلاف ایسے فتوؤں کا کوئی اعتبار نہیں خاص کر ائمہ حدیث ہو کر جن کا دعویٰ ہے کہ دَعَا مُلْكًا قَوْلٌ عِنْدَ قَوْلٍ مُحَمَّدٍ وَاٰخِرُ دَعْوَانَا اِنَّ الْمَحْمَدَ لِلّٰهِ رَبِّ الْعٰلَمِیْنَ

عبد اللہ امرتسری مدظلہ العالی ۱۱ رجب الاول ۱۴۵۸ھ

بچھا زادہ بہن کی لڑکی سے نکاح

سوال۔ زیدادہ عمرو دونوں جانی ہیں بعدہ زید کا بیٹا بکر ہوا پھر بکر سے دختر زندہ ہے۔ ادھر عمرو سے

بیٹا محمد ہوا۔ اب سوال یہ ہے کہ کیا زندہ بنت بکر کا نکاح محمد بن عمرو سے ہو سکتا ہے یا نہیں۔

جواب۔ صحت مذکورہ میں نکاح جائز ہے۔ قرآن مجید میں ہے۔ ذَا اٰجَلٍ لَّكُمْ مَّا قَدْ تَارَدَ الْيَكَّةُ

یعنی عورات مذکورہ کے سوا تمہارے لئے حلال ہیں اور عورات مذکورہ میں صورت مذکورہ شامل نہیں ہیں وہ بھی حلال

عبد اللہ امرتسری مدظلہ العالی ۸ محرم ۱۴۶۰ھ

ہوگی۔